

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2022 ഫെബ്രുവരി 01
Tuesday, 01th February 2022

1197 മകരം 18
18th Makaram 1197

വാല്യം 11
Vol. XI

1943 മാഘം 12
12th Magha 1943

നമ്പർ } 5
No. }

Part I -Section (iii)
Law Department

©
കേരള സർക്കാർ
GOVERNMENT OF KERALA
2022



കേരള அரசു
சட்ட (சட்டமியற்றல்-சி) துறை
 அறிக்கை

எண் 25890/ச. இ. சி. 3/2017/சட்டம்.

2018 ஏப்ரல் 7
 திருவனந்தபுரம், 1193 மீனம் 24
 1940 சைத்ரம் 17.

കേരള മാന്ദില സட்டപ്പേരവെയിൻ പിൻവരും സட்டം പൊതുമാക്കുളിൻ അറിവിൻകാക ഇതനാൽ പിരകരം ചെയ്യപ്പെടുകിരതു. സட்டപ്പേരവെയാൽ നിരൈവേർത്തപ്പട്ട മശോതാവിൻകു 2018 ഏപ്രൽ 7-ആം തേതി ആരൂനറിൻ അനുമാതി കിടൈക്കുപെർത്തു.

ஆளுநரின் ஆணைப்படி,

பி. ஜி. ஹரீந்திரநாத்,
 சட்ட செயலாளர்.

2018-ன் சட்டம் எண் 14

2018-ன் കേരള முதലീட்டൈ ഞക്കുവിத்தൽ மற்றும் ഇലകുവാக்குതൽ (2-വതു എண்) സட்டം

മാറുപട്ട സட்டങ്കുളിൻപടി തേവൈപ്പറ്റും പൽവേറു ഉരിമാങ്കുൻ, അനുമാതി, അങ്കീകാരം, കിരിയരൻസ് പോൻറവൻറൈ വഴുങ്കുവതൻകു എർപറ്റും കാലതാമതത്തൈ തവിർപതൻകുറിയ കേരള அரசിൻ சில பரிந்துரைகளை அமலுக்கு கொண்டு வரவும் அதன் தொடர்புடையதோ அல்லது அதൻകു എർപുடையതോஆன பிற காரியங்களுக்காகவும் ஏற்பாடு செய்வதൻകുറിയ ஒரு சட்டம்.

முதலுரை.—மாறுபட்ட சட்டங்குளின்படி தேவைப்படும் பல்வேறு உரிமாங்குன், அனுமதி, அங்கீகாரம், கிரியரன்ஸ் போன்றவற்றை வழங்குவதற்கு ஏற்படும் காலதாமதத்தை தவிர்ப்பதற்குரிய கേரள அரசின் சில பரிந்துரைகளை அமலுக்கு கொண்டு வரவும் அதோடு தொடர்புடையதோ அல்லது அதற்கு ஏற்புடையதோஆன பிற காரியங்களுக்காகவும் ஏற்பாடு செய்வது உகந்ததாக இருப்பதால்;

இந்தியக்குடியரசின் அறுபத்தி ஒன்பதாவது ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயரும் தொடக்கமும்.—(1) இந்த சட்டம் 2018-ன் கേரள முதலீட்டை ஞக்குவித்தல் மற்றும் இலகுவாக்குதல் (2-வது எண்) சட்டம் என்று அழைக்கப்படலாம்.

(2) இது 2017 அக்டோபர் மாதம் 20-ம் தேதி அமலுக்கு வந்ததாக கருதப்படவேண்டும்.

2. 1994-ன் 13-வது சட்டத்தில் திருத்தம்.—1994-ன் கேரள பஞ்சாயத்து ராஜ் சட்டத்தில் (1994-ன் 13),-

(1) பிரிவு 232-ல்,-

(எ) மேற்குறிப்பிட்ட பிரிவிற்கு முன்பாக வரும் “அபாயகரமான மற்றும் குற்றகரமான வியாபாரங்களும் தொழிற்சாலைகளும்” என்ற தலைப்பிற்கு பதிலாக “தொழில்கள், தொழிற்சாலைகள், வியாபாரங்கள், முதலீட்டு செயல்பாடுகள் மற்றும் பிற சேவைகளும்” என்ற தலைப்பு சேர்க்கப்பட வேண்டும்;

(பி) துணைப்பிரிவு (1)-ல் “இதற்குரிய சட்டங்களில் குறிப்பிட்டுள்ளவையும் அரசின் கருத்தில் பொதுமாக்களின் உயிருக்கு, சுகாதாரத்திற்கு அல்லது சொத்துக்களுக்கு அபாயம் அல்லது குற்றகரமாக வாய்ப்புடையதுமான்” என்ற சொற்களுக்குப் பதிலாக “இதற்குரிய சட்டங்களில் குறிப்பிடப்பட்டுள்ள” என்ற சொற்கள் சேர்க்கப்பட வேண்டும்.

(2) பிரிவு 233-ல்,-

(எ) துணைப்பிரிவு (2)-ல் “செயலாளரை” என்ற சொல்லுக்குப்பிறகு அல்லது “செயலாளர் பொறுப்பை ஒப்படைக்கும் ஊழியர்” என்ற சொற்கள் சேர்க்கப்படவேண்டும்.



(ഡി) തുணைப்பிரிவு (2)-ற்கു പിന്നെ പിന്നെയും തുணைப்பிரിவு சேர்க்கப்படவேண்டும். அதாவது,-

(2எ) விண்ணப்பம் சம்மந்தப்பட்ட ஆவணங்கள் உட்பட கிடைத்தால் செயலாளர் அல்லது அவரால் அதிகாரப்படுத்தப்பட்ட ஊழியர் விண்ணப்பதாரருக்கு நிர்ணயம் செய்யப்படலாமெனும் படிவத்தில் கைப்பற்றுசீட்டு அளிக்கவேண்டியதும், விண்ணப்பம் மற்றும் தொடர்புடைய அனைத்து ஆவணங்களையும் குறிப்பிட்ட இடத்திலேயே பரிசோதனை செய்ய வேண்டியதும் தேவையான ஆவணங்கள் ஏதேனும் விண்ணப்பத்துடன் சமர்ப்பிக்கப்படவில்லை எனில் செயலாளர் அல்லது அவரால் அதிகாரப்படுத்தப்பட்ட ஊழியர், விடுபட்ட ஆவணங்களின் பட்டியலை உடனடியாக எழுத்து வடிவில் விண்ணப்பதாரருக்கு தெரியப்படுத்த வேண்டியதும் அத்தகைய ஆவணங்களை முடியுமளவு விரைவில், எனில் விண்ணப்பம் கிடைத்த தேதி முதல் ஐந்து நாட்கள் முடிவடைவதற்கு முன்பாக சமர்ப்பிக்க விண்ணப்பதாரரை அனுமதிக்கலாம்.”

(சி) துணைப்பிரிவு (3)-க்கு பதிலாக பின்வரும் துணைப்பிரிவு சேர்க்கப்படவேண்டும். அதாவது,-

“(3) செயலாளர் அல்லது அவரால் அதிகாரப்படுத்தப்பட்ட ஊழியர் முடியுமளவு விரைவில், அனுமதிக்காக விண்ணப்பித்த பண்ணை, தொழிற்சாலை, பணியிடம் நிறுவுதல், இயந்திர கருவிகள் அல்லது உபகரணங்கள் உருவாக்கும் இடம், சுற்றுபுறத்திலுள்ள மக்கள் நெரிசல் காரணமாகவோ தொல்லை அல்லது மாசுபாடு ஏற்பட வாய்ப்புள்ளது என்ற காரணத்தாலோ, புகார் எழுப்பினால் பரிசோதனை நடத்த வேண்டியதும் கிராம பஞ்சாயத்திடம் அறிக்கை செய்ய வேண்டியதும், கிராம பஞ்சாயத்து விண்ணப்பம் மற்றும் செயலாளரின், துணைப்பிரிவு (4)-ல் தெளிவுபடுத்தப்பட்டுள்ள பிற அதிகாரிகளின் அறிக்கைகளையும் பரிசீலனை செய்த பிறகு முடியுமளவு விரைவில் எது எவ்வாறு இருப்பினும் விண்ணப்பம் கிடைத்த தேதி முதல் முப்பது நாட்களுக்குள் விண்ணப்பித்த அனுமதியை முழுமையாகவோ அல்லது அதற்கு உகந்ததென்று தோன்றும் பிற ஏற்பாடுகளுக்கு உட்பட்டோ அனுமதிக்கப்பட வேண்டும்.”;

(டி) துணைப்பிரிவு (4)-ல்,-

(i) “அனுமதி அளிப்பதற்கு அல்லது புறக்கணிக்க” என்ற சொற்களுக்கு பதிலாக “அனுமதி அளிப்பதற்கு” என்று சொற்கள் சேர்க்கப்படவேண்டும்.

(ii) “கிராம பஞ்சாயத்து” என்ற சொல்லுக்குப் பதிலாக “செயலாளர்” என்று சொல் சேர்க்கப்பட வேண்டும்.

(iii) உட்பிரிவு (பி)-ல் “விண்ணப்பதாரர், மருத்துவமனை, க்ளினிக், பாராமெடிக்கல் நிறுவனம் மருத்துவ பரிசோதனை மையம் அல்லது பிற ஏதேனும் சுகாதார பராமரிப்பு நிறுவனமாக இருக்கும் காரியத்தில்” என்ற சொற்கள் முதலில் சேர்க்கப்பட வேண்டும்.

(இ) துணைப்பிரிவு (5)-ற்கு பிறகு பின்வரும் துணைப்பிரிவு சேர்க்கப்படவேண்டும். அதாவது,-

“(6) இந்த பிரிவின்படி அனுமதிக்குரிய விண்ணப்பம் கிடைத்த தேதி முதல் முப்பது நாட்களுக்குள், செயலாளர் அதன் மீதான ஏதேனும் ஆணையை விண்ணப்பதாரரிடம் தெரிவிக்காமல் இருக்கும் பட்சத்தில் சட்டத்தில் அல்லது விதிகளில் அல்லது பைலாக்களில் உள்ள நிபந்தனைகளுக்கும் சமத்தப்படலாமெனும் பிற அனைத்து நிபந்தனைகளுக்கும் உட்பட்டு விண்ணப்பத்தில் கோரப்பட்டுள்ள காலவரம்பிற்கு அனுமதி அளித்துள்ளதாக கருதப்படுவதுடன் அதற்குப் பிறகு ஏதேனும் நிபந்தனை மீறப்பட்டதாக கவனத்திற்கு வந்தால் விண்ணப்பதாரருக்கு உரிமத்தை இரத்து செய்வதற்குரிய காரணத்தை தெளிவுபடுத்தி, ஒரு காரணம் காட்டும் அறிக்கை அளித்த பிறகும், மேற்கூறிய அறிக்கையில் குறிப்பிடப்பட்ட காலவரம்பிற்குள் கிடைத்த பதில் ஏதேனும் உள்ளது எனில் அதை பரிசோதனை செய்த பிறகும், உரிமத்தை இரத்து செய்ய செயலாளருக்கு அதிகாரம் இருப்பதுடன், அவ்வாறு உரிமம் இரத்து செய்தவன் மீது செயலாளருக்கு ஐந்து இலட்சம் ரூபாய்க்கு மிகாத ஒரு பிழை தண்டனையை விண்ணப்பத்தாரரின் மீது சுமத்தலாம்.”.

(3) பிரிவு 233எ-ல்,-

(எ) துணைப்பிரிவு (1)-ல் “கிராம பஞ்சாயத்திற்கு” என்ற சொல்லுக்குப் பதிலாக “செயலாளருக்கு” என்ற சொல் சேர்க்கப்படவேண்டும்.



(பி) துணைப்பிரிவு (2)-க்கு பதிலாக பின்வரும் துணைப்பிரிவு சேர்க்கப்படவேண்டும். அதாவது,-

“(2) செயலாளருக்கு, தொடர்புடைய தொழிற்சாலை, வர்க்குஷாப் பணியிடம், அல்லது இயந்திர கருவிகளின் உடமையாளரின் அல்லது பொறுப்புடைய நபரின் செலவில் தொல்லை கணக்கிட்டோ அல்லது அதை நீக்குவதை குறித்தோ தொடர்புடைய துறைகளிலிருந்து சிறந்த அறிவுரையை பெற்றுக்கொள்ளலாம் என்பதுடன் அத்தகைய அறிக்கையை முடியுமளவு விரைவில், எனில் அத்தகைய அறிக்கை செய்யப்பட்ட பதினைந்து நாட்கள் நிறைவடைவதற்கு முன்பாக அளிக்கப்படவேண்டும்.

3. 1994-ன் 20-வது சட்டத்தில் திருத்தம்—1994-ன் கேரள முனிசிபாலிட்டி சட்டத்தில் (1994-ல் 20),-

(1) பிரிவு 447-ல்,-

(எ) மேற்கூறிய பிரிவிற்கு முன்பாகவுள்ள “தொழில்கள், தொழிற்சாலைகள், வியாபாரங்கள் மற்றும் பிற சேவைகளும்” என்ற தலைப்பிற்கு பதிலாக “தொழில்கள், தொழிற்சாலைகள், வியாபாரங்கள், முதலீட்டு செயல்பாடுகள் மற்றும் பிற சேவைகளும்” என்ற தலைப்பு சேர்க்கப்பட வேண்டும்;

(பி) துணைப்பிரிவு 2-ல் “செயலாளரிடம் விண்ணப்பிக்க வேண்டும்” என்ற சொற்களுக்குப் பதிலாக, “செயலாளருக்கு அல்லது அவரால் அதிகாரப்படுத்தப்பட்ட ஊழியரிடம் விண்ணப்பிக்கலாம்” என்ற சொற்கள் சேர்க்கப்படவேண்டும்;

(சி) துணைப்பிரிவு (2)-ற்கு பிறகு பின்வரும் துணைப்பிரிவு சேர்க்கப்பட வேண்டும், அதாவது,-

“(2எ) விண்ணப்பம் சம்மந்தப்பட்ட ஆவணங்கள் உட்பட கிடைக்கும்போது செயலாளர் அல்லது அவரால் அதிகாரப்படுத்தப்பட்ட ஊழியர் விண்ணப்பதாரருக்கு நிர்ணயம் செய்யப்படலாமெனும் படிவத்தில் கைப்பட ரசீது அளிக்கவேண்டியதும் அவ்வாறு கிடைத்தவுடன் விண்ணப்பத்தையும் அத்துடன் அதை சார்ந்த ஆவணங்களையும் பரிசோதனை செய்யவேண்டியதும், தேவையான ஏதேனும் தொடர்புடைய ஆவணங்கள் விண்ணப்பத்துடன் சமர்ப்பிக்கப்படவில்லை எனும்போது செயலாளர் அல்லது அவரால் அதிகாரப்படுத்தப்பட்ட ஊழியர் விடுபட்ட ஆவணங்கள் ஏதேனும் உண்டு எனில் உடனடியாக விண்ணப்பத்தாரரை எழுத்துவடிவிலான ஒரு கடிதம் மூலம் தெரியப்படுத்த வேண்டியதும் விடுபட்ட ஆவணங்கள் முடியுமளவு விரைவில், எனில் விண்ணப்பம் கிடைத்த தேதி முதல் ஐந்து நாட்கள் முடிவடைவதற்கு முன்பாக சமர்ப்பிக்க விண்ணப்பதாரருக்கு அனுமதி அளிக்கப்படவும் வேண்டும்.”.

(டி) துணைப்பிரிவு (3)-க்கு பதிலாக பிறகு பின்வரும் துணைப்பிரிவு சேர்க்கப்பட வேண்டும், அதாவது,-

“(3) செயலாளருக்கு அல்லது அவரால் அதிகாரப்படுத்தப்பட்ட ஊழியருக்கு அனைத்து ஆவணங்களும் பிற துறைகளிலிருந்தோ அல்லது பதவி இடங்களிலிருந்தோ கிடைத்த நிர்ணயம் செய்யப்பட்ட க்ளியரன்ஸ் உட்பட கிடைக்கும் தேதி முதல் ஐந்து நாட்களுக்குள் ஆணை வாயிலாக, தமக்கு உகந்ததென்று தோன்றும் அத்தகைய ஏற்பாடுகளுக்கும் நிபந்தனைகளுக்கும் உட்பட்டு தொழில்கள், தொழிற்சாலைகள், வியாபாரங்கள், முதலீட்டு செயல்பாடுகள் அல்லது பிற சேவைகளோ செய்வதற்காக நிலம் பயன்படுத்துவதற்குரிய உரிமம் அளிக்கப்படவேண்டும்.

(இ) துணைப்பிரிவு (3எ) விட்டுவிடப்பட வேண்டும்.

(எப்) துணைப்பிரிவு (4)-ல்,-

(i) “துணைப்பிரிவு (3) மற்றும் (3எ)-ன் கீழ்” என்ற அடைப்புக்குறிகள், எண்கள் மற்றும் சொற்களுக்குப் பதிலாக “துணைப்பிரிவு (3)-ன் கீழ்” என்ற அடைப்பு குறிகள், எண்கள் மற்றும் சொற்கள் சேர்க்கப்பட வேண்டும்.

(ii) “மூன்று வருடம்” என்ற சொற்களுக்குப் பதிலாக “ஐந்து வருடம்” என்ற சொற்கள் சேர்க்கப்பட வேண்டும்.

(ஜி) துணைப்பிரிவு (5)-ற்குப் பிறகு பின்வரும் துணைப்பிரிவு சேர்க்கப்பட வேண்டும், அதாவது,-

“(5எ) இந்த பிரிவின்கீழ் அளிக்கப்பட்ட உரிமம் ஐந்து வருட காலத்திற்கு அமலில் இருப்பதுடன் அதன் காலவரம்பு முடிவடைவதற்கு முப்பது நாட்களுக்கு முன்பாக நிர்ணயம் செய்யப்பட்ட கட்டணம் அளிப்பதன் மீது விண்ணப்பம் செய்யாமலேயே உரிமம் மீண்டும் ஐந்து வருட காலத்திற்கு புதுப்பித்து அளிக்கப்பட வேண்டும்”.



(2) பிரிவு 448-ல்,-

(எ) துணைப்பிரிவு (1)-ல் “செயலாளருக்கு” என்ற சொற்றொடருக்கு பிறகு “அல்லது அவரால் அதிகாரப்படுத்தப்பட்ட ஊழியருக்கு” என்ற சொற்கள் சேர்க்கப்பட வேண்டும்.

(பி) துணைப்பிரிவு (1)-ற்கு பிறகு பின்வரும் துணைப்பிரிவு சேர்க்கப்பட வேண்டும், அதாவது,-

“(1எ) விண்ணப்பம் தொடர்புடைய ஆவணங்கள் உட்பட கிடைக்கும்போது, செயலாளர் அல்லது அவரால் அதிகாரப்படுத்தப்பட்ட ஊழியர், விண்ணப்பத்தாரருக்கு நிர்ணயம் செய்யப்படலாமெனும் படிவத்தில் கைப்பட ரசீது அளிக்க வேண்டியதும் செயலாளர் அல்லது அவரால் அதிகாரப்படுத்தப்பட்ட ஊழியர் விண்ணப்பம் மற்றும் அதைச் சார்ந்த அனைத்து ஆவணங்களையும் அந்த இடத்திலேயே பரிசோதனை செய்ய வேண்டியதும் விண்ணப்பத்துடன் தேவையான ஆவணங்கள் ஏதேனும் சமர்ப்பிக்கப்படவில்லை எனில் செயலாளர் அல்லது அவரால் அதிகாரப்படுத்தப்பட்ட ஊழியர் சமர்ப்பிக்க விடுபட்ட ஆவணங்கள் ஏதேனும் உண்டு எனில் உடனடியாக அதை விண்ணப்பதாரருக்கு தெரியப்படுத்த வேண்டியதும் விடுபட்ட ஆவணங்களை முடியுமளவு விரைவில், எனில் விண்ணப்பம் கிடைத்த தேதி முதல் ஐந்து நாட்கள் முடிவடைவதற்கு முன்பாக சமர்ப்பிக்க விண்ணப்பதாரருக்கு அனுமதி அளிக்கப்படவேண்டும்.”

(சி) துணைப்பிரிவு (3)-ற்கு பதிலாக பின்வரும் துணைப்பிரிவு சேர்க்கப்பட வேண்டும், அதாவது,-

“(3) செயலாளர் அல்லது அவரால் அதிகாரப்படுத்தப்பட்ட ஊழியர் விண்ணப்பம் கிடைத்தபிறகு முடியுமளவு விரைவில் அனுமதிக்காக விண்ணப்பித்துள்ள தொழில்கள், தொழிற்சாலை அல்லது பணியிடம் நிறுவுதல், இயந்திர கருவிகளின் அல்லது உபகரணங்கள் உருவாக்கும் பணியிடம் நிறுவுதலோ, சுற்றுப்புறமுள்ள மக்கள் நெரிசலால் தொல்லை அல்லது மாசுபாடு ஏற்படலாமெனும் காரணத்தால் புகார் எழுப்பினால் அது குழுமத்தில் அறிக்கை செய்ய வேண்டியதும் குழுமம் விண்ணப்பம் மற்றும் செயலாளருடையவும் துணைப்பிரிவு (4)-ல் குறிப்பிட்டுள்ள பிற அதிகாரிகளினுடையவும் அறிக்கைகளை பரிசீலனை செய்த பிறகு முடியுமளவு விரைவில், எது எவ்வாறு இருப்பினும், விண்ணப்பம் கிடைத்த தேதி முதல் முப்பது நாட்களுக்குள் விண்ணப்பித்த அனுமதியை முழுமையாகவோ அல்லது அதற்கு உகந்ததென்று தோன்றும் பிற நிபந்தனைகளுக்கு உட்பட்டோ அனுமதிக்கப்பட வேண்டும்”.

(டி) துணைப்பிரிவு (4)-ன் உட்பிரிவில் (பி)-யில் “நிறுவ எண்ணும்” என்ற சொற்களுக்கு முன்பாக “விண்ணப்பதாரர் ஒரு மருத்துவமனை, கிளினிக், பாராமெடிக்கல் நிறுவனம், கிளினிக்கல் லபோரட்டரி அல்லது பிற ஏதேனும் சுகாதார பராமரிப்பு நிறுவனத்தின் காரியத்தில்” என்ற சொற்கள் சேர்க்கப்பட வேண்டும்.

(இ) துணைப்பிரிவு (5)-ற்கு பிறகு பின்வரும் துணைப்பிரிவு சேர்க்கப்பட வேண்டும், அதாவது,-

“(5) இந்த பிரிவின்படி அனுமதிக்குரிய விண்ணப்பம் கிடைத்த தேதி முதல் முப்பது நாட்களுக்குள் செயலாளர் அதன்மீதான எந்த ஒரு ஆணையையும் விண்ணப்பதாரரிடம் தெரிவிக்காமல் இருக்கும் பட்சத்தில் சட்டத்தில், விதிகளில் அல்லது பைலாக்களிலுள்ள அனைத்து நிபந்தனைகளுக்கும், சுமத்தப்படலாமெனும் பிற அனைத்து நிபந்தனைகளுக்கும் உட்பட்டு விண்ணப்பத்தில் கோரப்பட்டுள்ள காலவரம்பிற்கு உரிய அனுமதி அளித்ததாக கருதப்படவேண்டும்.

எனினும், பிறகு ஏதேனும் மீறுதல்கள் கவனத்திற்கு வந்தால் செயலாளர் குழுமத்தின் அங்கீகாரத்துடன் விண்ணப்பதாரரிடம், உரிமம் இரத்து செய்வதற்குரிய காரணத்தை வெளிப்படுத்தும் ஒரு காரணம் காட்டும் அறிக்கை அளித்த பிறகும் மேற்கூறிய அறிக்கையில் தெளிவுபடுத்தப்பட்ட காலவரம்பிற்குள் சமர்ப்பித்த பதில் ஏதேனும் உண்டு எனில் அதனை பரிசோதனை செய்த பிறகும் உரிமத்தை இரத்து செய்யலாம்.

மட்டுமல்லாமல், அவ்வாறு இரத்து செய்யப்பட்டதன் மீது, செயலாளருக்கு விண்ணப்பதாரரின் மீது ஐந்து இலட்சம் ரூபாய்க்கு மிகாத ஒரு தொகையை பிழை தண்டனையாக சுமத்தலாம்”.

(3) பிரிவு 449-ல்,-

(எ) துணைப்பிரிவு (1)-ல் “குழுமத்திற்கு” என்ற சொல்லுக்குப் பதிலாக “செயலாளருக்கு” என்ற சொல் சேர்க்கப்படவேண்டும்;



(பி) துணைப்பிரிவு (2)-க்கு பதிலாக, பின்வரும் துணைப்பிரிவு சேர்க்கப்படவேண்டும், அதாவது,-

“(2) செயலாளருக்கு, தொல்லை கணக்கிட்டு அல்லது அதை போக்குவது குறித்து தொடர்புடைய தொழிற்சாலையின், பாகடரியின் பணியிடத்தின் இயந்திர கருவிகளின் அல்லது உபகரணங்கள் உருவாக்கும் இடத்தின் உரிமையாளர் அல்லது பொறுப்புடைய நபரின் செலவில் சம்மந்தப்பட்ட துறைகளில் இருந்து சிறந்த அறிவுரையை பெறலாம் என்பதுடன் அத்தகைய அறிக்கை, முடியுமளவு விரைவில், எனில் தொல்லை தொடர்பாக அறிக்கை செய்யப்பட்டு பதினைந்து நாட்கள் நிறைவடைவதற்கு முன்பாக மேற்கூறிய துறை அளிக்க வேண்டியதுமாகும்”.

(4) பிரிவு 450-ல்,-

(எ) இனம் (ஐ)-க்கு பிறகு பின்வரும் இனம் சேர்க்கப்பட வேண்டும், அதாவது,-

“(ஐ) கேரள மாநில மாசு கட்டுப்பாடு வாரியம் கீரின் ஆன்ட் வைய்ட் கேட்டகறியாக சாட்சியப் படுத்தப்பட்ட தொழில்பிரிவுகள்”

(பி) காப்பு வாசகத்தில், “(எச்) மற்றும் (ஐ) இனங்களில்” என்ற எழுத்துகள், அடைப்புக்குறிகள் மற்றும் சொற்றொடருக்கு பதிலாக “(எச்), (ஐ), (ஐ) ஆகிய இனங்களில்” என்ற எழுத்துக்கள், அடைப்புக்குறிகள் மற்றும் சொற்கள் சேர்க்கப்படவேண்டும்.

4. 2005-ன் 5-வது சட்டத்தில் திருத்தம்.—1999-ன் கேரள தொழில் ஒற்றை சாளர கிளியரன்ஸ் வாரியங்களும் தொழில் நகரப்பகுதி மேம்பாடும் சட்டத்தில் (2000-ன் 5),-

(1) நீண்ட தலைப்பில், “கேரள மாநில தொழில் முதலீடுகள் நிறுவுவதற்கு தேவையான பல்வேறு உரிமங்கள், கிளியரன்ஸ்கள் மற்றும் சான்றிதழ்களை விரிவாக அளிப்பதற்கு” என்ற சொற்களுக்குப் பதிலாக “கேரள மாநிலத்தில் தொழில் நிறுவனங்களை நிறுவுவதற்கும் மேம்படுத்தவும், பன்முகப்படுத்தவும், நவீனப்படுத்தவும் தேவையான பல்வேறு உரிமங்கள், கிளியரன்ஸ்கள் சான்றிதழ்கள் அவற்றின் புதுப்பித்தல் உட்பட விரைவாக அளிப்பதற்கும்” என்ற சொற்கள் சேர்க்கப்படவேண்டும்;

(2) முன்னுரையில்,-

(i) “தொழில்களின்” என்ற சொற்றொடருக்கு பதிலாக “தொழில்கள் மற்றும் இடங்களின்” என்ற சொற்கள் சேர்க்கப்பட வேண்டும்.

(ii) “மாநிலத்தில் தொழில் முதலீடுகளை நிறுவுவதற்கு தேவையான” என்று ஆரம்பிப்பதும் “நிறுவுவது தேவையாக இருப்பதாலும்” என்று முடிவடைவதுமான பகுதிக்கு பதிலாக பின்வருபவை சேர்க்கப்படவேண்டும் அதாவது,-

“கேரள மாநிலத்தில் தொழில் இடங்களை நிறுவுவதற்கும் செயல்படுத்துவதற்கும் தேவையான பல்வேறு உரிமங்கள், கிளியரன்ஸ்கள் மற்றும் சான்றிதழ்களை விரைவாக வழங்குவதற்கும் தொழில் இடங்களை விரிவுபடுத்துவதற்கும் பன்முகப்படுத்துவதற்கும் நவீனப்படுத்துவதற்கும் தேவையான கிளியரன்ஸ்கள் அளிக்கவும் உரிமங்களை புதுப்பிக்கவும் அதற்காக ஒற்றை சாளர கிளியரன்ஸ் வாரியங்கள் மாநில அளவிலும் மாவட்ட அளவிலும் தொழில் பிரதேச அளவிலும் ஏற்படுத்த வேண்டியது தேவையாக இருப்பதாலும்”.

(3) பிரிவு 2-ல்,-

(எ) உட்பிரிவு (எ)-ல்,-

(i) “முனிசிபாலிட்டியோ” என்ற சொல்லுக்குப் பிறகு “சட்டமுறைப்படியான குழுவும் அல்லது சேவை அளிப்பவர்களோ” என்ற சொற்கள் சேர்க்கப்பட வேண்டும்.

(ii) “அனுமதிகளோ” என்ற சொல்லுக்கு பிறகு “அனுமதி அல்லது அதன் புதுப்பித்தலோ” என்ற சொற்கள் சேர்க்கப்பட வேண்டும்;

(iii) “தொழில் முனைவு” என்ற சொற்றொடருக்கு பதிலாக “தொழில் நிறுவனங்கள்” என்ற சொற்றொடர் சேர்க்கப்பட வேண்டும்;



(பி) உட்பிரிவு (பி)-க்கு பிறகு பின்வரும் உட்பிரிவு சேர்க்கப்பட வேண்டும், அதாவது:-

“(பிஎ) “கிளியரன்சுகள்” எனில் கேரள மாநிலத்தில் பல்வேறு மத்திய சட்டங்களோ அல்லது மாநில சட்டங்களோ அல்லது அவற்றின்கீழ் உருவாக்கப்பட்ட விதிகளின்படி தேவைப்படுவதும் யூட்டிலிட்டி சேவைகள் அளிப்பதற்கும் காலாகாலங்களில் அதை புதுப்பிக்கவும் கேரள மாநிலத்தில் ஏதேனும் தொழில் நிறுவுவதற்கும், செயல்படுத்துவதற்கும், விரிவுபடுத்துவதற்கும், பன்முகப்படுத்துவதற்கும் மற்றும் நவீனப்படுத்துவதற்கும் தேவையான உரிமங்கள், சான்றிதழ்கள், பெர்மிட்டுகள் அல்லது அனுமதி போன்றவை உட்பட்ட பல்வேறு கிளியரன்சுகள் என்று பொருள்படும்”.

(சி) உட்பிரிவு (டி)-க்கு பிறகு பின்வரும் உட்பிரிவு சேர்க்கப்பட வேண்டும், அதாவது:-

“(டிஎ) “தொழில் நிறுவனம்” எனில் உற்பத்தி, அல்லது பதனிடுதல் அல்லது சேவை அளித்தல், வியாபாரம் அல்லது அடிப்படை வசதி பிரிவினுள்ள முதலீடு உட்பட்ட ஏதேனும் வணிக செயல்பாடுகள் போன்றவற்றில் ஈடுபட்டுள்ள ஏதேனும் நிறுவனம், பாக்டரி தொழிற்சாலை அல்லது பிற ஏதேனும் நிறுவனம், தொழில் அல்லது தொழிலிடம் என்று பொருள்படும்”.

(டி) உட்பிரிவு (ஜெ) விட்டுவிடப்பட வேண்டும்.

(4) பிரிவு (3)-ல்,-

(எ) துணைப்பிரிவு (1)-ல் “தொழில் முதலீடுகளை உருவாக்குவதற்காக” என்ற சொற்களுக்கு பதிலாக, “தொழிலிடங்களை நிறுவுவதற்கு, செயல்படுத்துவதற்கு, விரிவுபடுத்துவதற்கு, பன்முகப்படுத்துவதற்கு மற்றும் நவீனப்படுத்துவதற்கு” என்ற சொற்கள் சேர்க்கப்படவேண்டும்;

(பி) துணைப்பிரிவு (3)-ற்கு பதிலாக பின்வரும் துணைப்பிரிவு சேர்க்கப்பட வேண்டும், அதாவது:-

“(3) மாநில வாரியத்தில், பின்வரும் உறுப்பினர்கள் இருக்கவேண்டும், அதாவது:-

(எ) அரசு முதன்மை செயலாளர்,

(பி) வேளாண்மை, நிதி, தொழில், உள்ளாட்சி, வருவாய், வரி நீர்வளம், மின்சாரம், வனம், சுற்றுச்சூழல், சுற்றுலா, சுகாதாரம், முதலீட்டை ஊக்குவித்தல், பொதுப்பணி போன்ற துறைகளின் பொறுப்புடைய அரசு செயலாளர்கள்;

(சி) கேரள மாநில தொழில் மேம்பாட்டு வாரிய லிமிட்டெட் மேலாண்மை இயக்குனர்;

(டி) கேரள அரசின் தொழில் மற்றும் வணிகத்துறை இயக்குனர்;

(இ) கேரள மாநில மின்சார வாரிய லிமிட்டெட் தலைவர் மற்றும் மேலாண்மை இயக்குநர்;

(எப்) சீப் டவுண் பிளானர்;

(ஜி) கேரள மாநில மாசுகட்டுப்பாட்டு வாரியத்தின் தலைவர்;

(எச்) முதன்மை மின்சார ஆய்வாளர்;

(ஐ) பேக்டரீஸ் ஆன்ட் போயிலேழ்ஸ் துறையின் இயக்குனர்;

(ஜெ) மைனிங் ஆன்ட் ஜியோலஜி துறையின் இயக்குனர்;

(கெ) தீயணைப்பு துறையின் டயரக்டர் ஜெனரல்”;

(சி) துணைப்பிரிவு (5)-ல் “நேரங்களிலும்” என்ற சொற்றொடருக்கு பதில் “முப்பது நாட்களுக்கு குறையாத இடைவெளிகளிலும்” என்ற சொற்கள் சேர்க்கப்பட வேண்டும்;

(5) பிரிவு 4-ல்,-

(எ) துணைப்பிரிவு (3)-ற்கு பதில் பின்வரும் துணைப்பிரிவு சேர்க்கப்பட வேண்டும், அதாவது:-

“(3) ஒவ்வொரு மாவட்ட ஒற்றை சாளர கிளியரன்ஸ் வாரியத்திலும் பின்வரும் உறுப்பினர்கள் இருக்க வேண்டும், அதாவது:-

(எ) சம்மந்தப்பட்ட மாவட்ட கலெக்டர்;

(பி) மாவட்ட தொழில் மையத்தின் பொது மேலாளர்;



(சி) உள்ளாட்சி நிறுவனங்களிலிருந்து உரிமம் தேவைப்படும் காரியங்களில் சம்மந்தப்பட்ட கிராம பஞ்சாயத்தின் தலைவர் அல்லது நகராட்சி தலைவர்/நகராட்சி முனிசிப்பல் கார்ப்பரேஷன் மேயர்;

(டி) கேரள மாநில மாசகட்டுப்பாட்டு வாரியத்தின் மாவட்ட அதிகாரி அல்லது கேரள மாநில மாசகட்டுப்பாட்டு வாரிய தலைவர் பெயர் பரிந்துரை செய்யும் வாரியத்தின் பிற ஏதேனும் அதிகாரி;

(இ) மின்சார ஆய்வு கூடத்தின் மாவட்ட அதிகாரி அல்லது முதன்மை மின்சார ஆய்வாளர் பெயர் பரிந்துரை செய்யும் பிற ஏதேனும் அதிகாரி;

(எப்) நகர மற்றும் கிராம நலதிட்டமிடல் துறையின் மாவட்ட அதிகாரி அல்லது முக்கிய டவுண் பிளானர் பெயர் பரிந்துரை செய்யும் பிற ஏதேனும் அதிகாரி;

(ஜி) மாவட்ட மருத்துவ அதிகாரி;

(எச்) கேரள மாநில மின்சார வாரிய லிமிடெட்டின் மாவட்ட அதிகாரமுள்ள மின்சார வட்டத்தின் துணை முதன்மை பொறியாளர்;

(ஐ) பாக்டீஸ் ஆன்ட் போயிலேழ்ஸ் துறையின் மாவட்ட அதிகாரி;

(ஜெ) மண்டல அதிகாரி, தீயணைப்பு படை துறை;

(கெ) வனப்பிரிவு அதிகாரி;

(எல்) மாவட்ட தொழில் அதிகாரி;

(எம்) நகர மேம்பாட்டு குழுமத்தின் செயலாளர் அல்லது மாவட்ட பஞ்சாயத்து செயலாளர்;

(என்) மாநில சரக்கு சேவை வரித்துறையின் துணை கமிஷனர் பதவிக்கு குறையாத ஒரு அதிகாரி;

(ஒ) கேரள நீர்வளத்துறையின் தலைமை இயக்குனரால் பெயர் நியமனம் செய்யப்படும் நிர்வாக பொறியாளரின் பதவிக்கு குறையாத கேரள நீர்வள குழுமத்தின் ஒரு அதிகாரி;

(பி) சுற்றுலாத்துறை இயக்குனரால் பெயர் நியமனம் செய்யப்படும் துணை இயக்குநர் பதவிக்கு குறையாத சுற்றுலா துறையிலுள்ள ஒரு அதிகாரி;

(க்யூ) பொதுப்பணித்துறை செயலாளரால் பெயர் நியமனம் செய்யப்படும் நிர்வாக பொறியாளர் பதவிக்கு குறையாத பொதுப்பணித்துறையிலுள்ள ஒரு அதிகாரி;

(ஆர்) மைனிங் ஆன்ட் ஜியோலஜி துறையின் மாவட்ட ஒரு அதிகாரி;

(பி) துணைப்பிரிவு (5)-ல் “அத்தகைய நேரத்திலும்” என்ற சொற்களுக்குப் பதில் “இருபது நாட்களுக்கு மிகாமல் உள்ள இடைவேளைகளிலும்” என்ற சொற்கள் சேர்க்கப்படவேண்டும்;

(6) பிரிவு (5)-ல்,-

(எ) துணைப்பிரிவு (1)-ல் “சிறுசு தொழில் முதலீடுகள் அல்லது தொழில் முதலீடுகளை தொடங்குவதற்கு” என்ற சொற்களுக்கு பதில், “தொழில் நிறுவனங்கள் தொடங்குவதற்கும் செயல்படுத்துவதற்கும் என்ற சொற்கள் சேர்க்கப்பட வேண்டும்;

(பி) துணைப்பிரிவு (3)-ற்கு பதில், பின்வரும் துணைப்பிரிவு சேர்க்கப்படவேண்டும், அதாவது,-

“(3) ஒவ்வொரு தொழில் ஸ்தல ஒற்றை சாளர கிளியரன்ஸ் வாரியத்திலும் பின்வரும் உறுப்பினர்கள் இருக்கவேண்டும், அதாவது,-

(எ) தொழில் துறையின் அரசு முதன்மை செயலாளர் அல்லது அவரால் பெயர் நியமனம் செய்யப்படும் நபர்;

(பி) மாவட்ட ஆட்சியாளர்;

(சி) தொழில் இடத்தின் உரிமையாளர் அல்லது கட்டுப்பாட்டிலுள்ள முகமையின் தலைமை நிர்வாகி;

(டி) தொடர்புடைய தொழில்துறையின் தேர்ந்தெடுக்கப்பட்ட பதவியிடம்;



- (இ) மாநில மாசகட்டுப்பாட்டு வாரியத்தின் மாவட்ட அதிகாரி;
- (எப்) மின்சார ஆய்வுகூடத்தின் மாவட்ட அதிகாரி;
- (ஜி) நகர மற்றும் கிராம நலதிட்டமிடல் துறையின் மாவட்ட அதிகாரி;
- (எச்) மாவட்ட மருத்துவ அதிகாரி;
- (ஐ) கேரள மாநில மின்சார வாரியத்தின் துணை தலைமை பொறியாளர்;
- (ஜெ) பேக்டரீஸ் ஆன்ட் போயிலேஜ்ஸ் துறையின் மாவட்ட அதிகாரி;
- (கெ) தீயணைப்பு படை துறையின் பிரிவு அதிகாரி;
- (எல்) பிரிவு வன அதிகாரி;
- (எம்) மாவட்ட தொழில் அதிகாரி;
- (என்) மாநில சரக்கு சேவை வரித்துறையின் துணை கமிஷனர் பதவிக்கு குறையாத ஒரு அதிகாரி;
- (ஒ) கேரள நீர்வளத்துறையின் நிர்வாக பொறியாளர்;
- (பி) மாவட்ட சுற்றுலா முன்னேற்ற கழகத்தின் செயலாளர்;
- (க்யூ) மாவட்ட தொழில் மையத்தின் பொது நிர்வாகி;

(ஆர்) தொடர்புடைய தொழில் பிரதேசத்தின் தேர்ந்தெடுக்கப்பட்ட பதவியிடம் தனியார் பார்க்கின் காரியத்தில் தொடர்புடைய மாவட்டத்திலுள்ள மாவட்ட தொழில் மையத்தின் பொது நிர்வாகி;

(சி) துணைப்பிரிவு (4)-க்கு பதிலாக, பின்வரும் துணைப்பிரிவு சேர்க்கப்படவேண்டும், அதாவது:-

“4 மாவட்ட ஆட்சியாளர் அதன் தலைவரும் தொடர்புடைய தொழில் பிரதேசத்தின் தேர்ந்தெடுக்கப்பட்ட பதவியிடமுகமாக இருப்பதுடன், அல்லது தனியார் பார்க்கின் காரியத்தில் தொடர்புடைய மாவட்டத்தின் தொழில் மைய பொது நிர்வாகி தொழில் பிரதேச வாரியத்தின் கண்வீனராகவும் இருப்பார்”;

(7) பிரிவு 6-ல்,-

(எ) “நிறுவுவதோ அல்லது நிறுவ எண்ணுவதோ ஆன எல்லா தொழில் முதலீடுகளையும்” என்ற சொற்களுக்கு பதிலாக “நிறுவுவதோ அல்லது நிறுவ எண்ணுவதோ அல்லது செயல்படுத்துவதோ ஆன எல்லா தொழில் நிறுவனங்களினுடையவும்” என்ற சொற்கள் சேர்க்கப்படவேண்டும்.

(பி) “கட்டிடங்கள் கட்டுவதற்கு” என்ற சொற்களுக்கு பிறகு அதன் விரிவாக்கம் பன்முகப்படுத்தல் மற்றும் நவீனமையப்படுத்தல் உட்பட்ட வியாபார உரிமங்கள் அளிப்பதற்கும்” என்ற சொற்கள் சேர்க்கப்படவேண்டும்;

(8) பிரிவு 7-ல்,-

(எ) துணைப்பிரிவு (1)-ல்,-

(i) “ஒரு தொழில் முதலீடு அல்லது ஒரு சிறுசு தொழில் முதலீடு” என்ற சொற்களுக்கு பதிலாக “தொழில் நிறுவனங்கள்” என்ற சொற்றொடர் சேர்க்கப்பட வேண்டும்.

(ii) “சான்றிதழ்கள்” என்ற சொற்றொடருக்கு பிறகு “அல்லது உரிமங்களை புதுப்பித்தல்” என்ற சொற்றொடர் சேர்க்கப்பட வேண்டும்.

(பி) “துணைப்பிரிவு (2)-ன் உட்பிரிவு (எ)-ல் “விண்ணப்பிக்கப்பட்ட உரிமம் அல்லது அனுமதி எந்த ஒரு மாறுதலும் இன்றி அல்லது அதற்கு உகந்ததென்று தோன்றும் மாறுதல்களை ஏற்படுத்தி அளிப்பதற்காக தொடர்புடைய பதவி அதிகாரியிடம் பரிந்துரை செய்வதற்கோ” என்ற சொற்களுக்கு பதிலாக “விண்ணப்பித்துள்ள உரிமம், அனுமதி, அனுமதிகளை புதுப்பித்தல், எந்த ஒரு மாறுதலும் இல்லாமல் அல்லது அதற்கு உகந்ததென்று தோன்றும் மாறுதல்களை ஏற்படுத்தி அளிப்பதற்கோ” என்ற சொற்கள் சேர்க்கப்படவேண்டும்;



(சி) துணைப்பிரிவு (3)-ல் “அறிவிக்க வேண்டும்” என்ற சொற்றொடருக்கு பதிலாக “அறிவிக்க வேண்டியதும் வாரியத்தில் விண்ணப்பம் சமர்ப்பிக்கும் தேதி முதல் முப்பது நாட்களுக்குள் விண்ணப்பதாரருக்கு எந்த ஒரு அறிக்கையும் கிடைக்காத போது விண்ணப்பத்தில் தேவைப்பட்ட காலஅளவுக்கு வாரியம் அனுமதி அளித்ததாக கருதப்படவேண்டும்” என்ற சொற்கள் சேர்க்கப்பட வேண்டும்.

(9) பிரிவு 8-ல்,-

(எ) “துணைப்பிரிவு (1)-ல், “இரண்டு இலட்ச ரூபாய்க்கு மேலான மூலதன முதலீட்டை உடைய சிறுரக தொழில் முதலீடு” என்ற சொற்களுக்கு “பதிலாக பதினைந்து கோடி ரூபாய் வரையிலான மூலதன முதலீட்டை உடைய தொழில் நிறுவனம்” என்ற சொற்கள் சேர்க்கப்படவேண்டும்;

(பி) துணைப்பிரிவு (2)-ல்,-

(i) “அறுபது நாட்களுக்குள்” என்ற சொற்களுக்குப் பதிலாக “முப்பது நாட்களுக்குள்” என்ற சொற்கள் சேர்க்கப்பட வேண்டும்.

(ii) “உட்பிரிவு (எ)-ல் “விண்ணப்பித்தபடி அனுமதி அளிக்க தொடர்புடைய அதிகாரியிடம் பரிந்துரை செய்வதற்கோ” என்ற சொற்களுக்குப் பதிலாக “விண்ணப்பித்தபடி அனுமதி அளிப்பதற்கு” என்ற சொற்கள் சேர்க்கப்பட வேண்டும்.

(சி) துணைப்பிரிவு (3)-ல் “தெரியப்படுத்த வேண்டும்” என்ற சொற்றொடருக்கு பதிலாக “தெரியப்படுத்த வேண்டியதும் அதை கடைபிடிக்க தொடர்புடைய அதிகாரி பொறுப்புடையவரா இருப்பதுடன் வாரியத்திற்கு விண்ணப்பித்த தேதி முதல் முப்பது நாட்களுக்குள் அதது காரியத்திலாவதுபோல க்ளியரன்ஸ், உரிமம், சான்றிதழ் அதன் புதுப்பித்தல் அளிக்காத போது மேற்கூறிய முப்பது தினங்கள் முடிவடைந்த பிறகு விண்ணப்பித்துள்ள க்ளியரன்ஸ், உரிமம், சான்றிதழ் அல்லது அதன் புதுப்பித்தல் அளித்ததாக கருதப்படவேண்டும்” என்ற சொற்கள் சேர்க்கப்பட வேண்டும்;

(டி) துணைப்பிரிவு (4)-ற்கு பதிலாக பின்வரும் துணைப்பிரிவு சேர்க்கப்பட வேண்டும், அதாவது,-

“(4) தற்போது அமலிலுள்ள பிற ஏதேனும் சட்டத்தில் எது எவ்வாறு இருப்பினு பதினைந்து கோடி ரூபாய்க்கு மிகாத மூலதன முதலீட்டை உடைய தொழில் நிறுவனங்கள் நிறுவுவதற்கும் அல்லது செயல்படுத்துவதற்கும் தொடர்புடைய மாவட்டம் வாரியம் முன்பாக விண்ணப்பித்த க்ளியரன்ஸ், உரிமம், சான்றிதழ்கள் அதன் புதுப்பித்தல் நிராகரிக்கப்படவோ நிபந்தனைகளுடன் அளிக்கவோ செய்தால் துன்பப்படும் நபருக்கு அவ்வாறு மறுத்தோ அல்லது நிபந்தனைகளுடன் உரிமம் அளித்தோ உள்ள ஆணைக்கு எதிராக மாவட்ட வாரியத்திலிருந்து ஆணை கிடைத்த தேதி முதல் முப்பது நாட்களுக்குள் நிர்ணயம் செய்யப்பட்டபடி மாநில வாரியத்திற்கு மேல்முறையீடு சமர்ப்பிக்கலாம் என்பதுடன் அவ்வாறு சமர்ப்பிக்கப்பட்டமேல்முறையீட்டை மாநில வாரியம் அது கிடைத்த தேதி முதல் இருபது நாட்களுக்குள் தீர்வு செய்யப்படவும் வேண்டும்;

(10) பிரிவு 9-ல்,-

(எ) துணைப்பிரிவு (1)-ல்,

(i) “சிறுரக தொழில் முதலீடு அல்லாத எந்த ஒரு தொழில் முதலீடும்” என்ற சொற்களுக்குப் பதிலாக “மொத்த முதலீடு பதினைந்து கோடி ரூபாய்க்கு மேல் உள்ள தொழில் நிறுவனங்கள்” என்ற சொற்கள் சேர்க்கப்பட வேண்டும்.

(ii) “சான்றிதழ்கள்” என்ற சொற்றொடருக்கு பதிலாக “அதன் புதுப்பித்தல்” என்ற சொற்கள் சேர்க்கப்பட வேண்டும்.

(பி) துணைப்பிரிவு (2)-ல்,-

(i) “நாற்பத்தி ஐந்து நாட்களுக்குள்” என்ற சொற்களுக்குப் பதிலாக “முப்பது நாட்களுக்குள்” என்ற சொற்கள் சேர்க்கப்பட வேண்டும்.

(ii) “உட்பிரிவு (எ)-ல் “விண்ணப்பித்தபடி உரிமம் அல்லது அனுமதி அளிக்க தொடர்புடைய அதிகாரியிடம் பரிந்துரை செய்வதற்கு” என்ற சொற்களுக்குப் பதிலாக “விண்ணப்பித்த உரிமம், அனுமதி க்ளியரன்ஸ் மற்றும் புதுப்பித்தல் அளிப்பதற்கு” என்ற சொற்கள் சேர்க்கப்பட வேண்டும்.



(சி) “துணைப்பிரிவு (3)-ல் “அறிவிக்க வேண்டும்” என்ற சொற்றொடருக்கு பதிலாக “அறிவிக்க வேண்டியதும் அதை கடைபிடிக்க தொடர்புடைய அதிகாரி பொறுப்புடையவரா இருப்பதுடன் வாரியத்திற்கு விண்ணப்பம் செய்த தேதி முதல் முப்பது நாட்களுக்குள் அதது காரியத்திலாவதுபோல க்ளியரன்ஸ், உரிமம், சான்றிதழ் அதன் புதுப்பித்தல் அளிக்காத போது மேற்கூறிய முப்பது நாட்கள் காலயளவிற்கு பிறகு விண்ணப்பித்துள்ள க்ளியரன்ஸ், உரிமம், சான்றிதழ் அல்லது அதன் புதுப்பித்தலை அளித்ததாக கருதப்படவேண்டும் என்ற சொற்கள் சேர்க்கப்பட வேண்டும்;

(டி) துணைப்பிரிவு (3)-ற்கு பிறகு பின்வரும் துணைப்பிரிவு சேர்க்கப்பட வேண்டும், அதாவது,-

“(4) ஏதேனும் முதலீட்டாளர் மாநிலத்தில் ஏதேனும் நிறுவனம் உருவாக்குவதற்கு அல்லது அத்தகைய நிறுவனங்களை மேம்படுத்துவதற்கு, பன்முகப்படுத்துவதற்கு, நவீனப்படுத்துவதற்கு, நடைமுறைப்படுத்துவதற்கு அல்லது செயல்படுத்துவதற்கு எதிராக எதிர்கொள்ளும் பல்வேறு வழக்குகள் மற்றும் பிரச்சனைகள் தொடர்பான கொள்கை முறையிலான அரசுக்கு பரிந்துரைகளை அளிப்பதற்கும் மாநிலத்திலுள்ள முதலீட்டு வாய்ப்புகளை ஊக்குவிப்பதற்கு மேம்பட்ட தொழில் செயல்பாடுகளில் ஏற்படும் வழக்குகள் மற்றும் பிரச்சனைகளுக்கு தீர்வுகாண தேவையான தீர்வு நடவடிக்கைகளை பரிந்துரை செய்வதற்கும் மாநில வாரியத்திற்கு அதிகாரம் உடையதாக இருக்கும்”.

(11) பிரிவு 10-ற்கு பதிலாக பின்வரும் பிரிவு சேர்க்கப்பட வேண்டும், அதாவது,-

“10. க்ளியரன்சுகள், உரிமங்கள், சான்றிதழ்கள் அளித்தல் அல்லது அதன் புதுப்பித்தல்.—தற்போது அமலிலுள்ள பிற ஏதேனும் சட்டத்தில் அல்லது இந்த சட்டத்தின்படி ஏதேனும் ஏற்பாடுகளில் என்னதான் அடங்கியிருந்தாலும் மாநில வாரியத்திற்கு-மாநில வாரியங்களுக்கு அல்லது தொழில் பிரதேச வாரியங்களுக்கு சம்மந்தப்பட்ட வாரியத்தில் விண்ணப்பம் கிடைத்த முப்பது வேலை நாட்களுக்குள் அதது காரியத்திலாவதுபோல க்ளியரன்ஸ், உரிமம், சான்றிதழ்கள் அல்லது அதன் புதுப்பித்தலை அளிக்காமலிருந்தால் அல்லது மேற்கூறிய விண்ணப்பத்தை மறுக்காமல் இருக்கும் பட்சத்தில், மேற்கூறிய முப்பது நாட்கள் காலவரம்பு முடிவடைந்த பிறகு அதது காரியத்திலாவது போல க்ளியரன்ஸ், உரிமம், சான்றிதழ் அல்லது அதன் புதுப்பித்தல் அளித்ததாக கருதப்பட வேண்டும்.”

(12) பிரிவு 11-ல்,-

(எ) துணைப்பிரிவு (1)-ல்,

(i) “மாறுதல்களுடன் பரிந்துரை செய்யப்படவோ” என்ற சொற்களுக்குப் பதிலாக “அவ்வாறு நிபந்தனைகளுடன் அளிக்கப்படவோ” என்ற சொற்கள் சேர்க்கப்பட வேண்டும்.

(ii) “அத்தகைய நிராகரித்தல் பரிந்துரை” என்ற சொற்களுக்குப் பதிலாக “அவ்வாறு நிபந்தனைகளுடன் அளிக்கப்பட்டது” என்ற சொற்கள் சேர்க்கப்பட வேண்டும்.

(பி) “துணைப்பிரிவு (2)-ல், “முப்பது நாட்களுக்குள்” என்ற சொற்களுக்குப் பதிலாக “இருபது நாட்களுக்குள்” என்ற சொற்கள் சேர்க்கப்படவேண்டும்.

(சி) பிரிவு 11-ற்கு பிறகு பின்வரும் பிரிவு சேர்க்கப்படவேண்டும், அதாவது,-

“11எ. மாநில வாரியம், மாவட்ட வாரியம் மற்றும் தொழில் பிரதேச வாரியங்களின் கூடுதல் அதிகாரம்.—(1) தற்போது அமலிலுள்ள பிற ஏதேனும் சட்டத்தில் அல்லது இந்த சட்டத்தின்படி நிபந்தனைகளில் எது எவ்வாறு இருப்பினும், அதது காரியத்திலாவது போல மாநில வாரியத்திற்கு, மாவட்ட வாரியத்திற்கு அல்லது தொழில் பிரதேச வாரியத்திற்கு சட்டங்களின்கீழ் நிர்ணயிக்கப்பட்ட ஒருங்கிணைந்த விண்ணப்பம் தொடர்புடைய பிரிவின் பரிந்துரையுடன் கிடைக்கும்போது, மாநிலத்தில் தொழில் நிறுவனங்களை உருவாக்குவதற்கும் செயல்படுத்துவதற்கும் நிர்ணயம் செய்யப்பட்ட படிவத்தில் ஒருங்கிணைந்த உரிமம் விண்ணப்பதாரருக்கு அளிக்க வேண்டியதும் தொடர்புடைய வாரியம் அளித்துள்ள அத்தகைய ஒருங்கிணைந்த உரிமம் சம்மந்தப்பட்ட எல்லா அதிகாரிகளுக்கும் பாதகமாக இருப்பதுடன் அளித்த தேதி முதல் ஐந்து வருட கால அளவிற்கு அதற்கு அதிகாரமுடையதாக இருக்கும்.



எனில், வாடகைக்கு அல்லது குத்தகைக்கு அளிக்கப்பட்டுள்ள கட்டிடத்தில் ஒரு தொழில் நிறுவனத்தை ஏற்படுத்தும்போது ஒருங்கிணைந்த உரிமத்தின் அதிகாரம் குத்தகை அல்லது வாடகையின் காலவரம்பு அல்லது ஐந்து வருடம் இதில் எது முதலில் வருகிறதோ அது முடிவடைவதுடன் அத்தகைய அதிகாரிகள் அதது வாரியத்தின் அனுமதியில்லாமல் அத்தகைய உரிமங்களை இரத்து செய்ய கூடாதுமாகும்.

(2) சம்மந்தப்பட்ட அதிகாரிகளுக்கு ஒரு முறை ஒரு வருடத்திற்கு மிகாத வண்ணம் முறையே தொழில் நிறுவனங்களில் பரிசோதனை செய்யவும் இந்த சட்டம் அல்லது அதன்கீழ் உருவாக்கப்பட்டுள்ள சட்டங்களின் ஏதேனும் நிபந்தனைகள் மீறப்பட்டுள்ளதா என்பதை ஆய்வு செய்வதற்கும் உரிமை இருப்பதுடன், ஏதேனும் மீறல்கள் தொடர்புடைய அதிகாரிகளின் கவனத்திற்கு வந்தால் அல்லது ஒருங்கிணைந்த உரிமம் கிடைப்பதற்காக அளிக்கப்பட்ட விண்ணப்பத்திலுள்ள தகவல்கள் தவறு என்று கண்டுபிடிக்கப்பட்டால் தொடர்புடைய அதிகாரிகளுக்கு, ஒருங்கிணைந்த உரிமம், அவ்வாறு உரிமத்தில் குறிப்பிடப்பட்ட ஏதேனும் நிபந்தனைகள் கண்டுபிடிக்கப்படவில்லை என்பதால் சட்டத்தின் அல்லது அதன்கீழ் உருவாக்கப்பட்டுள்ள சட்டங்களின் ஏதேனும் நிபந்தனைகளை மீறியதற்கு இரத்து செய்வதற்கு வாரியத்திடம் பரிந்துரை செய்யலாம் என்பதுடன் அத்தகைய பரிந்துரை கிடைத்தால் சம்மந்தப்பட்ட வாரியம், ஒருங்கிணைந்த உரிமத்தை இரத்து செய்யவேண்டியதும் அத்தகைய தொழில் நிறுவனத்திற்கு காரணம் காட்டும் அறிக்கை அளித்தபிறகும் அத்தகைய தொழில் நிறுவனம், அது அளிக்கும் பதில் ஏதேனும் இருப்பின் அதை பரிசீலனை செய்த பிறகும் நிர்ணயம் செய்யப்படலாமெனும் பிழைதண்டனை சமத்தப்படலாம்.

(3) இந்த பிரிவின்கீழ் அளிக்கப்படும் அனைத்து ஒருங்கிணைந்த உரிமங்களும் நிர்ணயம் செய்யப்பட்ட கட்டணம் உட்பட ஒரு விண்ணப்பம் சமர்ப்பிக்கும் முன்பு அத்தகைய விண்ணப்பம் கிடைத்த தேதி முதல் ஏழு நாட்களுக்குள் ஒரு முறை ஐந்து வருட கால அளவிற்கு புதுப்பித்து அளிக்கப்பட வேண்டும்.

5. 2002-ன் பிரிவு 19-ல் திருத்தம்—2002-ன் கேரள நிலத்தடி நீர் (கட்டுப்படுத்தல் மற்றும் ஒழுங்குபடுத்தல்) சட்டத்தில் (2002-ன் 19) பிரிவு 10-ற்கு பிறகு, பின்வரும் பிரிவு சேர்க்கப்பட வேண்டும், அதாவது:-

“10எ. கழிவு நீரை தூய்மைப்படுத்தி பயன்பாடும் மறுபயன்பாடும்—நிலத்தடி நீர் எடுக்கும் எந்த ஒரு நபரும் தொழில் மற்றும் வணிக தேவைகளுக்கு அல்லது வீட்டு தேவைக்காக பயன்படுத்திய நிலத்தடி நீரை தூய்மை படுத்தியும் தூய்மைப்படுத்தி பயன்படுத்தவும் மீண்டும் பயன்படுத்தவும் செய்வதற்காக நிர்ணயம் செய்யப்பட்ட முறையில் ஒரு சிறப்பு ஏற்பாட்டை வடிவமைக்க வேண்டும்”.

6. 2013-ன் பிரிவு 18-வது சட்டத்தில்—2013-ன் கேரள லிப்டிங்குகள் மற்றும் எஸ்கலேட்டர்கள் சட்டத்தில் (2013-ன் 18) பிரிவு 4-ல்,-

(எ) துணைப்பிரிவு (5)-ற்கு பதிலாக பின்வரும் துணைப்பிரிவு சேர்க்கப்பட வேண்டும், அதாவது,-

“(5) துணைப்பிரிவு (3)-ன்கீழ் அளிக்கப்பட்ட அனைத்து உரிமங்களும் அது அளிக்கப்பட்ட தேதி முதல் மூன்று வருட காலத்திற்கு அமலில் இருப்பதுடன் தொடர்ந்து பரிசோதனை செய்யவும் நிர்ணயம் செய்யப்படலாமெனும் அத்தகைய கட்டணம் செலுத்திய பிறகு ஒவ்வொரு வருடமும் புதுப்பிக்க வேண்டியதுமாகும்.

(பி) துணைப்பிரிவு (5)-ற்கு பதிலாக பின்வரும் துணைப்பிரிவு சேர்க்கப்பட வேண்டும், அதாவது,-

“(5எ) மின்சார ஆய்வாளர், ஒவ்வொரு வருடமும் ஒரு பரிசோதனை செய்யலாம் என்பதுடன் அந்த பரிசோதனையில் சட்டத்தில் அல்லது அதன்கீழ் உருவாக்கப்பட்ட சட்டங்களின் ஏற்பாடுகளிலோ, உரிமத்தின் ஏதேனும் நிபந்தனைகளிலோ மீறுதல் கண்டடைந்தால் சட்டத்தின் பிரிவு 7-ன்படி நடவடிக்கை எடுப்பதற்கு அவர் அதிகாரமுடையவராவார்”.

7. சட்டங்களை உருவாக்குவதற்குரிய அதிகாரம்—(1) அரசுக்கு அரசிதழ் அறிக்கை வாயிலாக இந்த சட்டத்தின் தேவைகளை நடைமுறைப்படுத்துவதற்காக பிற்கால பலனுடனோ அல்லது முற்கால பலனுடனோ சட்டங்களை உருவாக்கலாம்.



(2) இந்த சட்டத்தின்கீழ் உருவாக்கப்பட்ட எந்த ஒரு விதியும் அரசு அது உருவாக்கியபிறகு முடியுமளவு விரைவில், மாநில சட்டப்பேரவை கூட்டத்தொடரில் இருக்கும்போது சபை முன்பாக ஒரு கூட்டத்திலோ அல்லது தொடர்ந்து வரும் இரண்டு கூட்டங்களிலோ உட்படலாம் எனும் மொத்தம் பதினைந்து நாட்களுக்கு வைக்க வேண்டியதும் அவ்வாறு அது எந்த கூட்டத்தொடரில் வைக்கப்படுகிறதோ அந்த கூட்டமோ அல்லது அதை அடுத்து வரும் கூட்டமோ முடிவடைவதற்கு முன்பு, மாநில சட்டப்பேரவை அந்த சட்டத்தில் ஏதேனும் திருத்தம் கொண்டு வரவோ அல்லது அந்த சட்டம் உருவாக்க வேண்டியதில்லை என்று தீர்மானம் எடுக்கும்போது, அந்த சட்டத்திற்கு, அதற்குப்பிறகு அதது காரியத்திலாவது போல உருவமாற்றம் செய்தபடி அமலில் இருக்கவோ அல்லது அமலில் இல்லாமல் இருக்கவோ செய்யும் எனினும் அத்தகைய ஏதேனும் உருவமாற்றம் அல்லது இரத்து செய்தல் இந்த சட்டப்படி முன்பு செய்த ஏதேனும் காரியத்தின் அதிகாரத்திற்கு தீங்கு ஏற்படுத்தாத வகையில் அமைய வேண்டியதாகும்.

8. இரத்தாலும் தவிர்ப்பும்.—(1) 2018-ன் கேரள முதலீட்டை ஊக்குவித்தலும் எளிதாக்கலும் (எண் 2) அவசரச்சட்டம் (2018-ன் 9) இதனால் இரத்து செய்யப்படுகிறது.

(2) அவ்வாறு இரத்து செய்திருந்தபோதிலும் மேற்கூறிய அவசரச்சட்டப்படி திருத்தம் செய்யப்பட்ட 1994-ன் கேரள பஞ்சாயத்து ராஜ் சட்டம் (1994-ன் 13) 1994-ன் கேரள முனிசிபாலிட்டி சட்டம் (1994-ன் 20), 1999-ன் கேரள தொழில் ஒற்றை சாளர க்ளியரன்ஸ் வாரியங்களும் தொழில் நகர பிரதேச மேம்பாடும் சட்டம் (2000-ன் 5), 2002-ன் கேரள நிலத்தடி நீர் (கட்டுப்பாடும் ஒழுங்குபடுத்தலும்) சட்டம் (2002-ன் 19), 2013-ன் கேரள லிப்ட்டுகள் மற்றும் எஸ்கலேட்டர்கள் சட்டம் (2013-ன் 18) ஆகிய சட்டங்களின்கீழ் செய்ததோ செய்ததாக கருதப்படுவதோஆன ஏதேனும் காரியமோ எடுத்ததோ கருதப்படுவதோஆன ஏதேனும் நடவடிக்கையோ இந்த சட்டப்படி திருத்தம் செய்யப்பட்ட மேற்கூறிய சட்டங்களின்கீழ் செய்ததாகவோ எடுத்ததாகவோ கருதப்படவேண்டியதாகும்.



കേരള அரசു

சட்ட (சட்டமியற்றல்-ஜி) துறை

அறிக்கை

எண் 23606/ச. இ. ஜி. 2/2017/சட்டம்.

2018 நவம்பர் 8
திருவனந்தபுரம், 1194 துலாம் 22
1940 கார்த்திகம் 17.

2018-ம் ஆண்டு நவம்பர் மாதம் 8-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி.

பி. ஜி. ஹரிந்திரநாத்,
சட்டத்துறை செயலாளர்.

2018-ன் அவசரசட்டம் எண் 57

2018-ன் கோழிக்கோடு பல்கலைக்கழகம் (செனட் மற்றும் சிண்டிகேட்டின் தற்கால மாற்றுமுறை ஒழுங்குபடுத்தல்) (இரண்டாவது திருத்த) அவசரசட்டம்

இந்தியக் குடியரசின் அறுபத்தி ஒன்பதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

2018 -ன் கோழிக்கோடு பல்கலைக்கழகத்தின் (செனட் மற்றும் சிண்டிகேட்டை தற்காலிகமாக ஒழுங்குபடுத்துவதற்குரிய) ஒரு அவசரசட்டம்.

முன்னுரை.—2017-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிகமாக மாற்றுமுறை) அவசரசட்டம் (2017-ன் 24) 2017 நவம்பர் மாதம் 20-ம் தேதி கேரள ஆளுநரால் விளம்பர அறிக்கை செய்யப்பட்டபடியாலும்;

2018-ம் ஆண்டு ஜனவரி மாதம் 22-ம் தேதி ஆரம்பித்து 2018 பிப்ரவரி மாதம் 7-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய அவசரசட்டத்திற்கு பதிலாக மாநில சட்டப்பேரவையின் ஒரு சட்டம் கொண்டு வருவதற்குரிய ஒரு மசோதா 14-வது கேரள சட்டப்பேரவையில் 99-வது எண் மசோதாவாக வெளியிடப்பட்டது எனினும் அதை சட்டப்பேரவையில் தாக்கல் செய்வதற்கும், நிறைவேற்றுவதற்கும் முடியாமல் போனதாலும்;

மேற்கூறிய அவசரசட்டத்தின் ஏற்பாடுகளை நிலைநாட்டுவதற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசரசட்டம் (2018-ன் 15) 2018-ம் ஆண்டு பிப்ரவரி மாதம் 12-ம் தேதி கேரள ஆளுநரால் விளம்பரம் செய்யப்பட்டிருப்பதாலும்;

2018 பிப்ரவரி 26-ம் தேதி ஆரம்பித்து 2018 ஏப்ரல் 4-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரசட்டத்திற்கு பதிலாக மாநில சட்டப்பேரவையின் ஒரு சட்டத்தை கொண்டு வருவதற்கான ஒரு மசோதாவை பதினான்காவது கேரள சட்டப்பேரவையின் 118-வது எண் மசோதாவாக பிரசுரிக்கப் பட்டிருந்தபோதிலும் அதை சட்டப்பேரவையில் தாக்கல் செய்வதற்கும், நிறைவேற்றுவதற்கும் இயலாமல் போனதாலும்;

மேற்குறிப்பிட்ட அவசரசட்டத்தின் நிபந்தனைகளை நிலைநாட்டுவதற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசரசட்டம் (2018-ன் 23) 2018-ம் ஆண்டு ஏப்ரல் மாதம் 7-ம் தேதி கேரள ஆளுநர் விளம்பர அறிக்கை செய்ததாலும்;



2

கேரள மாநில சட்டப்பேரவைக் கூட்டத்தொடரில் இல்லாததாலும் கோழிக்கோடு பல்கலைக் கழகத்தின் செனட் மற்றும் சிண்டிகேட்டின் அனைத்து அதிகாரங்களையும் வினியோகிப்பதற்கும் எல்லா பொறுப்புகளையும் நிர்வகிப்பதற்காகவும் மேற்குறிப்பிட்ட அவசரச்சட்டத்தின் (2018-ன் 23)-படி உருவமைக்கப்பட்ட தற்காலிக குழுமத்தின் காலவரம்பு 2018 மே மாதம் 27-ம் தேதி முடிவடையும் என்பதாலும் 1975-ன் கோழிக்கோடு பல்கலைக்கழகச்சட்டம் (1975-ன் 5) நிபந்தனைகளுக்கேற்றவாறு செனட் மற்றும் சிண்டிகேட்டை மறுசீரமைக்கப்படாததாலும் பல்கலைக்கழகத்தின் சுமுகமான செயல்பாட்டிற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்கால மாற்றுமுறை ஒழுங்குபடுத்தல்) அவசரச்சட்டத்தின் (2018-ன் 23) உட்பிரிவு 2-ன் துணை உட்பிரிவு (1)-ல் குறிப்பிடப்பட்டுள்ள “ஆறுமாத காலத்திற்கோ” என்னும் வார்த்தைக்குப் பதிலாக “பன்னிரண்டு மாதக்காலத்திற்கோ” என்று திருத்தம் செய்து கொண்டு 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) (திருத்த) அவசரச்சட்டத்தின் (2018-ன் 37) 2018 மே மாதம் 14-ம் தேதி கேரளா ஆளுநர் விளம்பர அறிக்கை செய்ததாலும்;

2018 ஜூன் மாதம் 4-ம் தேதி ஆரம்பித்து 2018 ஜூன் மாதம் 25-ம் தேதி முடிவடைந்த கேரள மாநில சட்டப்பேரவை கூட்டத்தொடரில் மேற்குறிப்பிட்ட அவசரச்சட்டங்களுக்குப் பதிலாக மாநில சட்டப்பேரவையின் ஒரு சட்டத்தை தாக்கல் செய்வதற்கான ஒரு மசோதாவை பதிநான்காவது கேரள சட்டப்பேரவையின் 146-வது எண் மசோதாவாக பிரசுரிக்கப்பட்டிருந்த போதிலும் அதை சட்டப்பேரவையில் தாக்கல் செய்வதற்கும், நிறைவேற்றுவதற்கும் இயலாமல் போனதாலும்;

மேற்கூறிய அவசரச்சட்டங்களின் ஏற்பாடுகளை நிலைநாட்டுவதற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசரச்சட்டம் (2018-ன் 48) 2018 ஜூலை மாதம் 6-ம் தேதி கேரள ஆளுநர் விளம்பர அறிக்கை செய்யப்பட்டிருப்பதாலும்;

மேற்கூறிய அவசரச்சட்டத்திற்கு பதிலாக மாநில சட்டப்பேரவையில் ஒரு சட்டத்தை கொண்டு வருவதற்குரிய ஒரு மசோதா 2018 ஆகஸ்ட் 30-ம் தேதி ஆரம்பித்து அதே நாளில் முடிவடைந்த கேரள மாநில சட்டப்பேரவையின் கூட்டத்தொடரில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருப்தியுறுவதாலும்;

தற்போது, எனவே இந்திய குடியரசின் 213-வது சட்ட விதித்தொகுப்பின் உட்பிரிவு (1)-ன் படி வழங்கப்பட்ட அதிகாரங்களைப் பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

மேற்குறிப்பிட்ட அவசரச்சட்டத்தின் ஏற்பாடுகளை நிலைநாட்டுவதற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசரச்சட்டம் (2018-ன் 48) 2018-ம் செப்டம்பர் மாதம் 14-ம் தேதி கேரள ஆளுநரால் விளம்பர அறிக்கை செய்யப்பட்டிருப்பதாலும்;

மேற்குறிப்பிட்ட அவசரச்சட்டத்தின் பிரிவு 2-ல் உள்ள துணைப்பிரிவு 2-ன்படி உருவாக்கப்பட்ட அமைப்பின் காலவரம்பு 2018 நவம்பர் 20-ம் தேதி முடிவடையும் என்பதாலும்;

1975-ன் கோழிக்கோடு பல்கலைக்கழகச் சட்டத்தின் (1975-ன் 5) நிபந்தனைகளுக்கு தகுந்தாற்போன்று செனட் மற்றும் சிண்டிகேட்டை மீண்டும் ஒருங்கிணைக்கப்படாததாலும்;

மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

மேற்குறிப்பிட்ட அவசரச்சட்டத்தின் ஏற்பாடுகளை நிலைநாட்டுவதற்காகவும் அவசரச் சட்டத்தின்படி உருவாக்கப்பட்ட அமைப்பின் காலவரம்பு ஆறுமாதத்திற்கு நீடிக்க செய்யவும் மேற்குறிப்பிட்ட அவசரச்சட்டம் திருத்தம் செய்ய வேண்டியது அவசியமாக இருப்பதாலும்;

கேரள மாநில சட்டப்பேரவையில் இல்லாததாலும், தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருப்தியுறுவதாலும்;



3

தற்போது, அதனால் இந்திய குடியரசின் 213-வது சட்ட விதித்தொகுப்பின் உட்பிரிவு (1)-ன் படி வழங்கப்பட்ட அதிகாரங்களைப் பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிகமாக மாற்றுமுறை) (இரண்டாம் திருத்த) அவசரச்சட்டம் என்று அழைக்கப்படலாம்.

(2) இது 2018-ம் ஆண்டு நவம்பர் மாதம் 21-ம் தேதி அமலுக்கு வந்ததாக கருதப்படவேண்டும்.

2. 2018-ன் 48-வது எண் அவசரச்சட்டத்தின் திருத்தம்.—(1) 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டில் தற்காலிக மாற்றுமுறை) அவசரச்சட்டத்தின் (2018-ன் 48) பிரிவு 2-ன் உட்பிரிவு (1)-ல் “பனிரெண்டு மாத காலத்திற்கோ” என்ற சொற்களுக்குப் பதிலாக “பதினெட்டு மாத காலத்திற்கோ” என்ற சொற்கள் சேர்க்க வேண்டியதாகும்.

பி. சதாசிவம்,
ஆளுநர்.



കേരള அரசു

சட்ட (சட்டமியற்றல்-ஐ) துறை

அறிக்கை

எண் 21677/ச. இ. ஐ. 1/2018/சட்டம்.

2018 அக்டோபர் 20
திருவனந்தபுரம், 1194 துலாம் 3
1940 அஸ்வினம் 28

2018 அக்டோபர் மாதம் 17-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி.

பி. ஜி. ஹரீந்திரநாத்,
சட்ட செயலாளர்.

2018-ன் அவசரச்சட்டம் எண் 53

2018-ன் கேரள மீன்பிடி தொழிலாளர்களின் கடன்நிவாரண கமிஷன் (திருத்த) அவசரச்சட்டம்

இந்தியக் குடியரசின் அறுபத்தி ஒன்பதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

2008-ன் கேரள மீன்பிடி தொழிலாளர்களின் கடன் நிவாரண கமிஷன் சட்டத்தை மீண்டும் திருத்தம் செய்வதற்குரிய ஒரு அவசரச்சட்டம்.

முன்னுரை.—2002-ன் கேரள மீன்பிடி தொழிலாளர்களின் கடன் நிவாரண கமிஷன் சட்டம் (2008-ன் 18) இதன் பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க வேண்டிய சூழ்நிலைகள் தற்போது நிலவிலுள்ளது என்று கேரள ஆளுநர் திருப்தியுறுவதாலும்;

தற்போது, எனவே இந்திய அரசியலமைப்பின் 213-வது சட்ட விதித்தொகுப்பின் உட்பிரிவு (1)-ன் படி வழங்கப்பட்டுள்ள அதிகாரங்களைப் பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்—(1) இந்த அவசரச்சட்டம் 2018-ன் கேரள மீன்பிடி தொழிலாளர்களின் கடன் நிவாரண கமிஷன் (திருத்த) அவசரச்சட்டம் என்று அழைக்கப்படலாம்.

(2) இது உடனடியாக அமலுக்கு வருவதாகும்.

2. 2008-ன் 18-வது சட்டம் தற்காலிகமாக திருத்தம் செய்யப்படல்—இந்த அவசரச்சட்டம் அமலில் இருக்கின்ற காலத்தில் 2008-ன் கேரள மீன்பிடி தொழிலாளர் கடன் நிவாரண கமிஷன் சட்டத்தில் (2008-ன் 18) இதற்கு பிறகு முதன்மை சட்டம் என்று அழைக்கப்படும்) பிரிவுகளை 3, 4, மற்றும் 5-ல் குறிப்பிட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 5-ல் திருத்தம்—முதன்மை சட்டத்தின் பிரிவு 5-ல்,-

(1) துணைப்பிரிவு (1)-ல் இனம் (ஐ)-ல் “மட்டுமல்லாமல்” என்ற சொல் விட்டுவிடப்பட வேண்டும்.

(2) துணைப்பிரிவு (1)-ல் இனம் (ஜெ)-க்கு பதில் பின்வரும் இனங்கள் சேர்க்கப்பட வேண்டும், அதாவது,-

“(ஜெ) பிரிவு 9ஏ-யின் துணைப்பிரிவு (1)-ன் படியான மீன்பிடி தொழிலாளர்களின் கடன் தொகையை அரசு ஏற்றெடுப்பதாக பரிந்துரை செய்வதற்கும்;



(கெ) பிரிவு 9-யின் துணைப்பிரிவு (2)-ன் படி மீன்பிடி தொழிலாளர்களுக்கு புதிய கடன் அனுமதிப்பதற்கும் மீன்பிடி தொழிலாளர் கூட்டுறவு சங்கத்திற்கு ஆணை வழங்குவதற்கும் மட்டுமல்லாமல்;

(எல்) நிர்ணயிக்கப்படலாமெனும் படியான பிற பொறுப்புகளை நிர்வகிக்கவும் அத்தகைய பிற அதிகாரங்களை விநியோகிக்கவும் செய்வதற்கும்”;

(3) துணைப்பிரிவு 6-க்கு பிறகு பின்வரும் துணைப்பிரிவு கூட்டி சேர்க்கப்படவேண்டும், அதாவது:-

“(7) துணைப்பிரிவு (2)-லோ பிரிவு 9- யிலோ மற்றும் பிரிவு 11-ன்றிலோ ஏதேனும் ஏற்பாடுகளுக்கோ அவ்வாறான ஏற்பாடுகளின்படி அரசோ, கமிஷனோ வெளியிடுகின்ற ஆணைக்கோ விருதுகளுக்கோ எதிராக ஏதேனும் வகையிலான நடவடிக்கை, கடன் அளிக்கும் நிறுவனம் நிதி நிறுவனம் போன்றவை தவிர எந்த ஒரு நபரும் பெற்றுகொண்டால் அந்த நபருக்கு எதிராக ஒழுங்கு நடவடிக்கை பரிந்துரை செய்வதற்கும் ஒரு இலட்சம் ரூபாய்க்கு குறையாத தொகை அபராதமாக வசூலிக்கவோ ப்ரோசிக்யூஷன் நடவடிக்கைகள் மேற்கொள்ள அரசினோடு சிபாரிசு செய்வதற்கும் கமிஷனுக்கு அதிகாரமுண்டு.

எனில் இந்த துணைப்பிரிவின் ஏற்பாடுகளின்படி ஒழுங்கு நடவடிக்கைகள் மேற்கொள்வதற்கோ, அபராதம் செலுத்துவதற்கோ, ப்ரோசிக்யூஷன் நடவடிக்கைகள் சிபாரிசு செய்வதற்கோ முன்பு சம்மந்தப்பட்ட நபருக்கு, அவர் வெளிப்படுத்த வேண்டியதை கமிஷன் முன்பாக வெளிப்படுத்த நியாயமான வாய்ப்பு அளிக்கப்பட வேண்டியதும், இத்தகைய நடவடிக்கைகளை மேற்கொள்வதற்காக பிரிவு 8-ல் துணைப்பிரிவு (4)-ன்படி உருவாக்கப்படுகின்ற பெஞ்சில் கமிஷன் தலைவர் இருக்க வேண்டியதாகும்.

4. பிரிவு 6-ல் திருத்தம்:—முதன்மை சட்டத்தின் பிரிவு 6-ல் துணைப்பிரிவு (2)-ல் “2007 டிசம்பர் 31” என்ற எண்களுக்கும் சொல்லுக்கும் பதிலாக “2008 டிசம்பர் 31” என்ற எண்களும் சொல்லும் சேர்க்கப்படவேண்டும்;

5. 9- என்ற புதிய பிரிவு கூட்டி சேர்த்தல்:—முதன்மை சட்டத்தில் பிரிவு 9-ற்கு பிறகு பின்வரும் பிரிவு கூட்டி சேர்க்கப்பட வேண்டும், அதாவது:-

“9-எ. கடல் அரிப்பு மற்றும் பேரழிவு மூலம் இழப்பு ஏற்பட்ட மீன்பிடி உபகரணங்களுக்காக எடுக்கப்பட்ட கடன்களின் தீர்வு:—(1) இந்த சட்டத்தில் இதற்கு எதிராக என்னதான் அடங்கியிருந்தாலும், பேரழிவு ஏற்பட்ட பகுதிகளிலோ, அல்லாமலோ ஆன மீன்பிடி தொழிலாளர் கிராமத்தில் மீன்பிடி தொழிலாளர்கள் மீன்பிடிப்பதற்காக பயன்படுத்தும் வலைக்கோ, பாரம்பரியமோ, இயந்திரமயமாக்கப்பட்ட கப்பல்களுக்கோ கடல் அரிப்பு மற்றும் பேரழிவு மூலமோ இழப்போ கேடுபாடுகள் தீர்க்க முடியாத விதம் அவற்றிற்கு நாசம் ஏற்படவோ செய்துள்ள மாவட்டத்தில் தொடர்புடைய மீன்வளத்துறை செயலாளர் கமிஷனுக்கு அறிக்கை செய்யும்போது, கடன்திரும்ப செலுத்துதல் தொடர்பான கடன் நிவாரணத்தின் எல்லை காலாகாலங்களில் அரசிதழ் அறிக்கை வழி தீர்மானித்து முடிந்தவரை அதிக பட்ச தொகைக்கு மிகாமல் ஏற்றெடுப்பதற்கு கமிஷனுக்கு அரசினோடு சிபாரிசு செய்யலாம்.

(2) நஷ்டமடைந்ததோ கேடுபாடுகள் தீர்க்க முடியாத விதம் அழிவு ஏற்பட்டதோஆன மீன்பிடி உபகரணங்களுக்கு பதில் புதியவை சொந்தமாக்குவதற்காக மீன்பிடி தொழிலாளர்களுக்கு புதிய கடன் அனுமதிப்பதற்கு கமிஷனுக்கு தொடர்புடைய தொழிலாளர் கூட்டுறவு சங்கத்திற்கு ஆணை அளிக்கவும் அதன்படி தொடர்புடைய சங்கம் புதிய கடன் வழங்குவதற்கான நடவடிக்கைகளை மேற்கொள்ளவேண்டும்.

(3) துணைப்பிரிவு (1)-ன்படி கமிஷனின் சிபாரிசு அடிப்படையில் கடன் ஏற்றெடுத்து அரசு ஆணை வெளியிடுவது வரையோ, கடன் நிவாரணத்திற்கு தகுதியில்லையென்று கமிஷன் கண்டுபிடிப்பது வரையோ மீன்பிடி தொழிலாளர் செலுத்தி முடிக்க வேண்டிய நிலுவை தொகை வசூலிப்பதற்கு கடன் வழங்கும் நிறுவனம், நிதி நிறுவனம் போன்றவை தவிர எந்த ஒரு நபரும் எந்த ஒரு நடவடிக்கையும் அவ்வாறான மீன்பிடி தொழிலாளருக்கு எதிராக புதிதாக எடுக்க கூடாததும் அவ்வாறு தொடங்கப்பட்டதோ, நடத்தி வருவதோஆன ஏதேனும் வழக்கோ, விண்ணப்பமோ, மேல்முறையீடுகளோ, மனுவோ மற்று நடவடிக்கைகளோ உண்டு எனில் அவை நிறுத்தி வைக்கப்படவேண்டும்.

பி. சதாசிவம்,
ஆளுநர்.

